

**सहायक नियंत्रक, वैध मापन शास्त्र, प्रबंधक, जिल्हा ग्राहक
तक्रार निवारण मंच, गट-ब या संवर्गातील अधिकाऱ्यांच्या
सर्वसाधारण बदल्या**

महाराष्ट्र शासन

अन्न, नागरी पुरवठा व ग्राहक संरक्षण विभाग,
शासन आदेश क्रमांक वैमाशा २०१६/प्र.क्र.७९/ग्रासं-३
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२,
दिनांक : ३१ मे, २०१६

शासन आदेश :

अन्न, नागरी पुरवठा व ग्राहक संरक्षण विभागाच्या नियंत्रणाखालील वैध मापन शास्त्र यंत्रणेतील सहायक नियंत्रक, वैध मापन शास्त्र/प्रबंधक, जिल्हा ग्राहक तक्रार निवारण मंच, गट-ब या संवर्गातील अधिकाऱ्यांच्या महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्ये पार पाडताना होणाऱ्या विलंबास प्रतिबंध अधिनियम, २००५ मधील तरतुदीनुसार खालीलप्रमाणे बदल्या करण्यात येत आहेत:-

अ.क्र.	अधिकाऱ्याचे नाव	सध्याची पदस्थापना	बदलीने नवीन पदस्थापना
१)	श्री. एन. पी. उदमले	सहायक नियंत्रक, सोलापूर	प्रबंधक, जिल्हा ग्राहक तक्रार निवारण मंच, कोल्हापूर
२)	श्री. एस. एन. कवरे	सहायक नियंत्रक, नांदेड	प्रबंधक, जिल्हा ग्राहक तक्रार निवारण मंच, परभणी

२. वरील अधिकाऱ्यांच्या बदल्या खालील बाबी विचारात घेऊन प्रबंधक, जिल्हा ग्राहक तक्रार निवारण मंच या पदावर करण्यात आलेली आहे:-

- (१) सहायक नियंत्रकांची वैध मापन शास्त्र विभागात एकूण ४६ पदे व ग्राहक संरक्षण यंत्रणेतील एकूण ४० पदे अशी एकूण ८६ पदे ही सहायक नियंत्रक या संवर्गातील आहेत. सहायक नियंत्रक या संवर्गात प्रबंधकांची ४० पदे उपलब्ध झाली नसती तर वैध मापन शास्त्र विभागातील ४० निरीक्षकांना सहायक नियंत्रक या संवर्गात पदोन्नत्या मिळाल्या नसत्या.
- (२) वैध मापन शास्त्र विभाग व ग्राहक संरक्षण यंत्रणा स्वतंत्र करण्याचा निर्णय दिनांक १६.११.२०१३ रोजी घेण्यात आलेला आहे. त्यानुसार प्रबंधक, जिल्हा ग्राहक तक्रार निवारण मंचातील पद भरण्यासाठी अधिकारी उपलब्ध होणे आवश्यक आहे. उक्त शासन निर्णयानुसार ग्राहक संरक्षण यंत्रणेतील प्रबंधक पदाचे सेवा प्रवेश नियम अधिसूचित झाले आहेत. सदरच्या सेवा प्रवेश नियमानुसार पदे भरण्याची कार्यवाही सुरु आहे. सदरची पदे भरेपर्यंत वैध मापन शास्त्र यंत्रणेतील जे अधिकारी जेष्ठतेनुसार कनिष्ठ असून सहाय्यक नियंत्रक पदावर कार्यरत आहेत, अशा अधिकाऱ्यांना जिल्हा ग्राहक तक्रार निवारण मंचाचे काम सुरळित चालण्यासाठी प्रबंधक पदावर बदली करण्याचा निर्णय देण्यात आला आहे.
- (३) सहायक नियंत्रक या संवर्गातील सेवा प्रवेश नियमानुसार पदोन्नती व नामनिर्देशनाचे प्रमाण ७०:३० आहे. वैध मापन शास्त्र यंत्रणेमधील सहाय्यक नियंत्रक या संवर्गातील ४६ पदे विचारात घेता सरळसेवेने नियुक्त झालेल्या अधिकाऱ्यांचा कोटा १४ इतका येतो. श्री. उदमले व श्री. कवरे हे सरळसेवेने नियुक्त झालेल्या अधिकाऱ्यांच्या जेष्ठतेनुसार अनुक्रमे २० व २१ क्रमांकावर आहेत. त्यामुळे अशा सरळसेवेतून नियुक्त झालेले श्री. एन. पी. उदमले व श्री. एस. एन. कवरे यांची प्रबंधक पदावर बदली करणे क्रमप्राप्त होते. अन्यथा ते वैध मापन शास्त्र विभागातील सहायक नियंत्रक पदावर अतिरिक्त ठरतात.

(४) श्री. उदमले व श्री. कवरे यांची नामनिर्देशनाने नियुक्ती करतेवेळी देण्यात आलेल्या जाहिरातीमध्ये सहायक नियंत्रक/प्रबंधक या पदासाठी अर्ज मागविण्यात आले होते.

३. उपरोक्त सर्व अधिकाऱ्यांना त्यांच्या सध्याच्या पदावरून तात्काळ कार्यमुक्त करून त्यांना त्यांच्या नवीन नियुक्तीच्या पदावर हजर करून घेण्याबाबतची आवश्यक ती कार्यवाही नियंत्रक, वैध मापन शास्त्र, महाराष्ट्र राज्य, मुंबई व प्रबंधक, राज्य ग्राहक तक्रार निवारण आयोग यांनी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०११८५८५२२७०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

(सु.ज्ञा.रेडेकर)

अवर सचिव, महाराष्ट्र शासन

प्रति,

- १) सर्व संबंधित अधिकारी (नियंत्रक, वैध मापन शास्त्र, महाराष्ट्र राज्य, मुंबई यांच्यामार्फत)
- २) नियंत्रक, वैध मापन शास्त्र, महाराष्ट्र राज्य, मुंबई.

प्रत :

- १) मा. मंत्री (अन्न, नागरी पुरवठा व ग्राहक संरक्षण) यांचे खाजगी सचिव, मंत्रालय, मुंबई.
- २) मा. राज्यमंत्री (अन्न, नागरी पुरवठा व ग्राहक संरक्षण) यांचे खाजगी सचिव, मंत्रालय, मुंबई.
- ३) प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहाय्यक, मंत्रालय, मुंबई.
- ४) प्रबंधक, राज्य ग्राहक तक्रार निवारण आयोग, मुंबई.
- ५) अधिदान व लेखा अधिकारी, मुंबई.
- ६) जिल्हा कोषागार अधिकारी, ठाणे, कोल्हापूर, नाशिक, अमरावती, सातारा, पुणे, औरंगाबाद, रायगड, यवतमाळ, सोलापूर, बीड, नांदेड, अहमदनगर, उस्मानाबाद, भंडारा, परभणी
- ७) निवडनस्ती/ग्रासं-३